

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാഭേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ അയോധ്യാകാണ്ഡേ

॥ ഏകോനാശീതിതമഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാഭേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

|| ഏകോനാശീതിതമഃ സർഗഃ ||

മന്ത്രിപ്രഭൃതിനാം ഭരതം പ്രതി രാജ്യമംഗീകർതും പ്രസ്താവോ
ഭരതേനാഭിഷേകസാമഗ്രീം പരിക്രമ്യ "ശ്രീരാമ ഏവ
രാജ്യമധികരോതി" ഇതി പ്രതിപാദ്യ തന്നിവർതയിതും വനേ ഗന്തും
വ്യവസ്ഥാകരണായ സർവാൻ പ്രത്യാദേശദാനം ച

തതഃ പ്രഭാതസമയേ
ദിവസ്യേഥ ചതുർദശേ |
സമേത്യ രാജകർതാരോ
ഭരതം വാക്യമബ്രുവൻ || 2.79.1 ||

ഗതോ ദശരഥഃ സ്വർഗം
യോ നോ ഗുരുതരോ ഗുരുഃ |
രാമം പ്രവ്രാജ്യ വൈ ജ്യേഷ്ഠം
ലക്ഷ്മണം ച മഹാബലം || 2.79.2 ||

ത്വമദ്യ ഭവ നോ രാജാ
രാജപുത്ര മഹായശഃ |
സംഗത്യാ നാപരാധ്നോതി
രാജ്യമേതദനായകം || 2.79.3 ||

ആഭിഷേചനികം സർവ -
മിദമാദായ രാഘവ |

പ്രതീക്ഷതേ ത്യാം സ്വജനഃ
ശ്രേണയശ്ച നൃപാത്മജ || 2.79.4 ||

രാജ്യം ഗൃഹാണ ഭരത
പിത്യപൈതാമഹം ധ്രുവം |
അഭിഷേചയ ചാത്മാനം
പാഹി ചാസ്മാൻ നരർഷഭ || 2.79.5 ||

ആഭിഷേചനികം ഭാണ്ഡം
കൃത്യാ സർവം പ്രദക്ഷിണം |
ഭരതസ്തം ജനം സർവം
പ്രത്യുവാച ധൃതവ്രതഃ || 2.79.6 ||

ജ്യേഷ്ഠസ്യ രാജതാ നിത്യ -
മുചിതാ ഹി കുലസ്യ നഃ |
നൈവം ഭവന്തോ മാം വക്തു -
മർഹന്തി കുശലാ ജനാഃ || 2.79.7 ||

രാമഃ പൂർവോ ഹി നോ ഭ്രാതാ
ഭവിഷ്യതി മഹീപതിഃ |
അഹം ത്വരൺയേ വത്സ്യാമി
വർഷാണി നവ പഞ്ച ച || 2.79.8 ||

യുജ്യതാം മഹതീ സേനാ
ചതുരംഗമഹാബലാ |
ആനയിഷ്യാമ്യഹം ജ്യേഷ്ഠം
ഭ്രാതരം രഘവം വനാത് || 2.79.9 ||

ആഭിഷേചനികം ചൈവ
സർവമേതദുപസ്കൃതം |

പുരസ്കൃത്യ ഗമിഷ്യാമി
രാമഹേതോർവനം പ്രതി || 2.79.10 ||

തത്രൈവ തം നരവ്യാഘ്ര -
മഭിഷിച്യ പുരസ്കൃതം |
ആനയിഷ്യാമി വൈ രാമം
ഹവ്യവാഹമിവാധ്യാത് || 2.79.11 ||

ന സകാമാം കരിഷ്യാമി
സ്യാമിമാം മാത്യഗന്ധിനീം |
വനേ വത്സ്യാമ്യഹം ദുർഗേ
രാമോ രാജാ ഭവിഷ്യതി || 2.79.12 ||

ക്രിയതാം ശിൽപിഭിഃ പന്മാഃ
സമാനി വിഷമാണി ച |
രക്ഷിണശ്ചാനുസന്ധാന്തു
പഥി ദുർഗവിചാരകാഃ || 2.79.13 ||

ഏവം സംഭാഷമാണം തം
രാമഹേതോർനൃപാത്മജം |
പ്രത്യുവാച ജനഃ സർവഃ
ശ്രീമദ് വാക്യമനുത്തമം || 2.79.14 ||

ഏവം തേ ഭാഷമാണസ്യ
പദ്മാ ശ്രീരുപതിഷ്ഠതാം |
യന്ത്യം ജ്യേഷ്ഠേ നൃപസുതേ
പൃഥിവിം ദാതുമിച്ഛസി || 2.79.15 ||

അനുത്തമം തദ്വചനം നൃപാത്മജഃ
പ്രഭാഷിതം സംശ്രവണേ നിശദ്യ ച |

പ്രഹർഷജ്ഞാന്നം പ്രതി ബാഷ്പബിന്ദവോ
നിപേതുരാർയാനനനേത്രസംഭവാഃ || 2.79.16 ||

ഊചുന്തേ വചനമിദം നിശമ്യ ഹൃഷ്ടാഃ
സാമാത്യാഃ സപരിഷദോ വിയാതശോകാഃ |
പന്മാനം നരവരഭക്തിമാൻ ജനശ്ച
വ്യാദിഷ്ടസ്തുവ വചനാച്ച ശിൽപിവർഗഃ || 2.79.17 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ
അയോധ്യാകാണ്ഡേ ഏകോനാശീതിതമഃ സർഗഃ ||